



(හත්වැනි පාර්ලිමේන්තුව — පළමුවැනි සභාවාරය)

අංක. 165.]

පාර්ලිමේන්තුවේ න්‍යාය පත්‍රය

2012 පෙබරවාරි මස 09 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1132/'11

1.

ගරු රවී කරුණානායක මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) වර්තමානයේ පවතින ඉතා අධික විදුලි ගාස්තු අඩුකර පාරිභෝගිකයන්ට සහනයක් ලබා දෙන දිනය කවරේද;
- (ii) ලංකා විදුලිබල මණ්ඩලය හා පෞද්ගලික අංශය මගින් ඉදිරි වර්ෂ 10 තුළ ඇතිකිරීමට යන නව විදුලි උත්පාදක ව්‍යාපෘති කවරේද;
- (iii) ඉහත සඳහන් ව්‍යාපෘති මගින් උත්පාදනය කරනු ලබන විදුලි ඒකකයක අපේක්ෂිත පිරිවැය කොපමණද; සහ
- (iv) ඉහත පරිදි උත්පාදනය කෙරෙන විදුලි ඒකකයක සාමාන්‍ය විකුණුම් මිල කොපමණද;

යන්න එතුමා සඳහන් කරන්නෙහිද?

- (ආ) (i) ලංකා විදුලි බල මණ්ඩලයේ සේවක අතිරික්තයක් පවතීද; සහ
 - (ii) එසේ නම්, එම තත්ත්වය නිවැරදි කිරීම සඳහා ගනු ලබන ක්‍රියාමාර්ග කවරේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1400/'11

2.

ගරු බුද්ධික පතිරණ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) ගාල්ල සිට මාතර දක්වා දුම්රිය මාර්ගය නවීකරණය කර ඇත්ත්, එම මාර්ගයේ දුම්රිය හරස් මාර්ග විශාල සංඛ්‍යාවක ආරක්ෂිත ගේට්ටු සහ සංඥා ලාම්පු සවි නොකිරීම හේතුවෙන් එම ප්‍රදේශවල ජනතාවගේ ජීවිත දැඩි අනතුරුදායක තත්ත්වයකට පත්ව ඇති බව එතුමා දන්නෙහිද?
 - (ආ) (i) එම ස්ථානවල ආරක්ෂිත ගේට්ටු සහ සංඥා ලාම්පු කඩිනමින් සවි කිරීම සඳහා කටයුතු කරන්නේද;
 - (ii) ඒ සඳහා මේවන විටත් සැලසුම් සකස් කර තිබේද;
 - (iii) එසේ නම්, ඒවායෙහි ඉදිකිරීම් කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1492/'11

3.

ගරු අපීක් කුමාර මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) පුනරුත්ථාපන හා බන්ධනාගාර ප්‍රතිසංස්කරණ අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?
- (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1693/'11

4.

ගරු අනුර දිසානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 'රක්තා ලංකා' ආරක්‍ෂක සේවයේ සභාපතිවරයා කවුරුන්ද;
- (ii) 'රක්තා ලංකා' ආරක්‍ෂක සේවය මගින් එක් එක් ආයතනයට ආරක්‍ෂාව සපයනු ලබන වාර්ෂික මිල ගණන්, වෙන් වෙන් වශයෙන් කවරේද;
- (iii) එම එක් එක් ආයතනය වෙනුවෙන් ලබා දී ඇති ආරක්‍ෂක නිලධාරීන් සංඛ්‍යාව කොපමණද;
- (iv) රක්තා ලංකා ආරක්‍ෂක සේවයේ ආරක්‍ෂක නිලධාරියෙකු වෙනුවෙන් සේවාවලාභීන් ගෙවනු ලබන මුදලින් රක්තා ලංකා ආයතනය විසින් ආරක්‍ෂක නිලධාරියෙකුට ගෙවනු ලබන මුදල කොපමණද;
- (v) 'රක්තා ලංකා' ආයතනයේ සේවය කරනු ලබන සියලු දෙනා රාජ්‍ය ආරක්‍ෂක සේවාවන්හි නිරත වුවන්ද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1719/'11

5.

ගරු දයාසිරි ජයසේකර මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (1)

- (අ) (i) ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යාංශයට අයත් ව්‍යවස්ථාපිත මණ්ඩල හා සංස්ථා වෙනුවෙන් පත්කොට ඇති අධ්‍යක්ෂ මණ්ඩල සාමාජිකයින් කවුරුන්ද;
- (ii) එම අධ්‍යක්ෂ මණ්ඩල සාමාජිකයින් පත්කරන ලද බලධාරියා කවුරුන්ද;
- (iii) අධ්‍යක්ෂ මණ්ඩල සාමාජිකයින්ගේ අධ්‍යාපන සුදුසුකම් හා වෘත්තීය පළපුරුද්ද කවරේද;
- (iv) එම එක් එක් අධ්‍යක්ෂ මණ්ඩල සාමාජිකයා වෙනුවෙන් ගෙවනු ලබන වැටුප් හෝ දීමනා, ලබා දී ඇති වාහන, දුරකතන ඇතුළු පහසුකම් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1727/'11

6.

ගරු සුනිල් හඳුන්නෙත්ති මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) (i) හිඟරාන සීනි කර්මාන්තශාලාවේ අයිතිකරුවන් සහ උක් ගොවීන් අතර ගිවිසුමක් තිබේද;
- (ii) එසේ නම්, එම ගිවිසුම සභාගත කරන්නේද;

යන්න එතුමා මෙම සභාවට දන්වන්නෙහිද?

(ආ) උක් ගොවීන් අදාළ ඉඩම්වල උක් වගා කිරීම ප්‍රතික්ෂේප කරන බව එතුමා දන්නෙහිද?

- (ඇ) (i) එම උක් ගොවීන්ගේ ඉල්ලීම් කවරේද;
- (ii) එම ඉල්ලීම්වලට සාධාරණ විසඳුමක් ලබා දීමට පියවර ගන්නේද;
- (iii) එසේ නම්, එම දිනය කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1860/'11

7.

ගරු සිවශක්ති ආනන්දන් මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) වවුනියාව, කෝවිල්කුලම් ගම්මානයේ ළදරු පාසලක් සඳහා ගොඩනැගිල්ලක් ඉදිකළ බවට ව්‍යාජ තොරතුරු දක්වා, සිදු නොකළ ඉදිකිරීමක් වෙනුවෙන් රු. 177,180.66ක මුදලක් වවුනියාව නගර සභාවෙන් වංචනිකව ලබා දී ඇති බව එතුමා දන්නෙහිද?

- (ආ) (i) එම මුදල් ලබා ගත් අය කවුරුන්ද;

- (ii) එම වංචනික ක්‍රියාව සිදුකළ තැනැත්තාගෙන් ඉහත මුදල ආපසු අයකර ගැනීමට පියවර ගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1873/'11

8.

ගරු අතිල විරාජ් කාරියවසම් මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) විදේශ කටයුතු අමාත්‍යාංශය හරහා රාජ්‍ය දූත මෙහෙවරෙහි යෙදෙන පුද්ගලයන්ගේ පුද්ගලික ගමන් මල මෙහෙයවීම සිදු කරනු ලබන ආයතනය කවරේද;
- (ii) එම ආයතනය තෝරා ගැනීමේදී විධිමත් ටෙන්ඩර් ක්‍රියා පටිපාටියක් අනුගමනය කළේද;
- (iii) එසේ නම්, එම ගමන් මල මෙහෙයවීම සිදුකරමින් සිටි ආයතනය ඉවත්කර වෙනත් ආයතනයක් වෙත පවරනු ලැබූ පදනම කවරේද;
- (iv) පසුගිය වර්ෂය තුළදී එම කාර්යය සඳහා නව ආයතනය වෙත ගෙවන ලද මුදලක් ඊට පෙර ක්‍රියාත්මක වූ පුද්ගලික ආයතනය වෙත වර්ෂයක් සඳහා ගෙවූ මුදලක් අතර වෙනස කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1912/'11

9.

ගරු (ආචාර්ය) හර්ෂ ද සිල්වා මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) කොළඹ මුඩුක්කු සහ පැල්පත්වාසීන්ගේ නිවාස ගැටලු විසඳීම සඳහා නාගරික සංවර්ධන අධිකාරිය, ශ්‍රී ලංකා ඉඩම් ගොඩනැගීමේ හා සංවර්ධනය කිරීමේ සංස්ථාව, ජාතික නිවාස සංවර්ධන අධිකාරිය, කොළඹ නගර සභාව සහ තිරසාර පුරවර වැඩසටහන සමග “රියල් එස්ටේට් එක්ස්චේන්ජ් පෞද්ගලික සමාගම” (REEL) ඒකාබද්ධ කරන ලද බව එතුමා දන්නෙහිද?

(ආ) 2006 වර්ෂයේ සිට මේ දක්වා,

- (i) REEL පෞද්ගලික සමාගමේ අධ්‍යක්ෂවරුන්, සභාපතිවරුන් සහ ප්‍රධාන ගණන්දෙන නිලධාරීන් කවුරුන්ද;
- (ii) භාණ්ඩාගාරය, රාජ්‍ය බැංකු සහ රාජ්‍ය ආයතන විසින් REEL වෙත පවරන ලද අරමුදල් පිළිබඳ තොරතුරු කවරේද;
- (iii) එක් එක් පැවරුමේ අරමුණ සහ ප්‍රක්ෂේපිත සහ තථ්‍ය ප්‍රතිඵල කවරේද;
- (iv) මිලියන පහ ඉක්මවූ පිරිවැය අයිතම පිළිබඳ තොරතුරු සහ එක් එක් අනුමතියේ අරමුණු කවරේද;
- (v) REEL හි වර්තමාන මූල්‍යමය තත්ත්වය කුමක්ද;

යන්න එතුමා සඳහන් කරන්නෙහිද?

(ඇ) (i) 2010 ජනවාරි සිට මේ දක්වා REEL හි කවර හෝ පමණ ඉක්මවා වියදම් කිරීම්, වංචා සහ/හෝ දූෂණ පිළිබඳ යම් අභ්‍යන්තර පරීක්ෂණ, විගණන හෝ අපරාධ විමර්ශන සිදු වී ඇත්ද;

- (ii) එසේ නම්, ඒවායේ ප්‍රතිඵල කවරේද;
 - (iii) ඉහත (ඇ) (i) පරිදි නිරීක්ෂිත විෂමාවාර සම්බන්ධයෙන් යෝජිත විසඳුම් ක්‍රියාමාර්ග සහ එකී දිනයන් කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1913/'11

10.

ගරු නිරෝෂන් පෙරේරා මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) පුත්තලම දිස්ත්‍රික්කයේ, මාරවිල රජයේ රෝහලේ මෘත ශරීරාගාරයේ ශිකාගාර පහසුකම් නොමැති බව එතුමා දන්නෙහිද?
 - (ආ) (i) එම රෝහල සඳහා ශිකාගාරයක් ඉදිකිරීමට සැලසුම් කර තිබේද;
 - (ii) එසේ නම්, එම ශිකාගාරය ඉදිකිරීමට ඇස්තමේන්තු ගත මුදල කොපමණද;
 - (iii) කොපමණ කාලයක් තුළ එම ශිකාගාරය ඉදිකිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) (i) දැනට එම රෝහලේ සේවය කරන අධිකරණ වෛද්‍ය නිලධාරීන්ගේ සංඛ්‍යාව කොපමණද;
 - (ii) රජයේ නිවාඩු දිනයකදී හෝ අධිකරණ වෛද්‍ය නිලධාරීවරයා නිවාඩු ලබා ඇති අවස්ථාවකදී එම රෝහලේ පශ්චාත් මරණ පරීක්ෂණ පැවැත්වීම සිදු නොවන බැවින්, ශිකාගාර පහසුකම් නොමැති එම රෝහලේ මෘත ශරීර කල් තබා ගැනීමට ගෙන ඇති පියවර කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1914/'11

11.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) බණ්ඩාරගම පොලිස් ස්ථානය පිහිටි වත්මන් ගොඩනැගිල්ල ඉදිකරන ලද වර්ෂය කවරේද;
 - (ii) එම ගොඩනැගිල්ල මේ වන විට දිරාපත්ව, අබලන්ව ඇති බව දන්නේද;
- යන්න එතුමා මෙම සභාවට දන්වන්නෙහිද?
- (ආ) බණ්ඩාරගම පොලිසියේ කටයුතු නිසි පරිදි කරගෙන යාම සඳහා ප්‍රමාණවත් පහසුකම් සහිත නව ගොඩනැගිල්ලක් ඉදිකිරීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1978/'11

12.

ගරු ආර්. එම්. රංජිත් මද්දුම බණ්ඩාර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) මොනරාගල දිස්ත්‍රික්කයේ, බුත්තල ප්‍රාදේශීය ලේකම් කොට්ඨාසයේ, ගල්ටැම්මණ්ඩිය ග්‍රාම නිලධාරී වසමේ පදිංචි ඩී. එම්. පියදාස, ඩී. එම්. ගුණදාස, ආර්. එම්. අමරදාස, ටී. ඒ. සරත්, එම්. පී. ගුණපාල, ඩී. එම්. රත්නසිරි, ඩී. එම්. සරත්, ජේ. එම්. ප්‍රේමලතා සහ එච්. එම්. ගුණසේකර යන අය සමෘද්ධි සහන ලැබූ අඩු ආදායම්ලාභීන් බවත්;

(ii) මේ වනවිට ඔවුන්ගේ සමෘද්ධි සහනාධාරය කපා හැර ඇති බවත්;

එතුමා දන්නෙහිද?

(ආ) සමෘද්ධි සහනාධාරය අහිමි වීම නිසා ඉතා අසරණභාවයට පත්ව සිටින මෙම පිරිසට නැවත සමෘද්ධි සහනාධාරය ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1989/'11

13.

ගරු (අල්හාජ්) ඒ. එච්. එම්. අස්වර් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) (i) වාවකච්චේරි නගර සභා ප්‍රදේශය තුළ පාසල් 12කට අයත් වැසිකිළිවල අපද්‍රව්‍ය ඉවත් කිරීමට වාවකච්චේරිය නගර සභාව අපොහොසත් වී ඇති බවත්;

(ii) එම තත්ත්වය පිළිබඳව අදාළ පාසල්වල පරිපාලනය විසින් නගර සභාවට දන්වා ඇති බවත්;

එතුමා දන්නෙහිද?

(ආ) මෙම ගැටලුකාරී තත්ත්වය විසඳීම සඳහා වාවකච්චේරි නගර සභාවට අවශ්‍ය උපදෙස් ලබා දී, එම පාසල්වලට නගර සභාවෙන් ලබාදිය හැකි සියලු සම්පත් නිසියාකාරව ලබාදීමට පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1994/'11

14.

ගරු නිලංග සුමතිපාල මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

(අ) ත්‍රිකුණාමලය, නගර හා කඩවත් ප්‍රාදේශීය ලේකම්වරයා එම කාර්යාලයේ රාජකාරී ආරම්භ කළ දිනය කවරේද යන්න එතුමා සඳහන් කරන්නෙහිද?

(ආ) එම ප්‍රාදේශීය ලේකම්වරයාගේ,

(i) පළමු පත්වීම් දිනය හා රාජකාරී ස්ථානය කුමක්ද;

(ii) ශ්‍රී ලංකා පරිපාලන සේවයේ ශ්‍රේණිය කවරේද;

(iii) තනතුර හෙබවීමේ පදනම කුමක්ද;

යන්න එතුමා සඳහන් කරන්නෙහිද?

- (ඇ) (i) නිලධාරීන්ට හා පුද්ගලයන්ට එරෙහිව එම ප්‍රාදේශීය ලේකම්වරයා විසින් දිස්ත්‍රික් ලේකම්වරයාට හා ආණ්ඩුකාරවරයාට මෙනෙක් කර ඇති පැමිණිලි සංඛ්‍යාව කොපමණද;
- (ii) එම ප්‍රාදේශීය ලේකම්වරයාට හා එම කාර්යාලයේ ග්‍රාම නිලධාරීන්ට එරෙහිව දිස්ත්‍රික් ලේකම්වරයාට, ආණ්ඩුකාරවරයාට හා රාජ්‍ය පරිපාලන අමාත්‍යාංශයට ලැබී ඇති පැමිණිලි සංඛ්‍යාව කොපමණද;
- (iii) ප්‍රාදේශීය ලේකම්වරයාට එරෙහිව පැමිණිලි සංක්ෂිප්තව කවරේද;
- (iv) පැමිණිලි ලැබී ඇති ග්‍රාම නිලධාරීන් සහ ඔවුන්ගේ කොට්ඨාස කවරේද;
- (v) එම පැමිණිලි සම්බන්ධයෙන් ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ඈ) (i) එම ප්‍රාදේශීය ලේකම්වරයා පළාත් ඉඩම් කොමසාරිස්ට එරෙහිව නැගෙනහිර ආණ්ඩුකාරවරයාට කළ පැමිණිල්ල කවරේද;
- (ii) ඒ සම්බන්ධයෙන් පරීක්ෂණයක් පවත්වා තිබේද;
- (iii) එහි නිර්දේශ කවරේද;
- (iv) මේ වන විට ඒ සම්බන්ධයෙන් ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

2007/'11

15.

ගරු වසන්ත අලුවිහාරේ මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංගම අර්ථසාධක අරමුදලින් පෙර අවස්ථා කීපයකදී නීති විරෝධීව සේවා පක්ෂයේ පරිහරණයට මුදල් ලබා ගෙන ඇති බවත්;
- (ii) නැවතත් එසේ මුදල් ලබා ගැනීමට කටයුතු කරමින් සිටින බවත්;
- (iii) ඊට එරෙහිව සේවකයින් කිහිප දෙනෙකුට ස්ථාන මාරුවීම් ලබා දී ඇති බවත්;
- (iv) අදාළ අරමුදල ශ්‍රී ලංකා මහ බැංකුව යටතට පත්කිරීමට කටයුතු කරමින් සිටින බවත්;

එතුමා පිළිගන්නෙහිද?

- (ආ) (i) 1991 වර්ෂයේ ශ්‍රී ලංගමය ජනතා සන්තක සමාගමක් බවට පත්කිරීමේදී එහි අර්ථසාධක අරමුදලේ තිබූ සම්පූර්ණ මුදල;
- (ii) ඉන්පසු එයින් ප්‍රතිලාභ ලබාගෙන සාමාජිකත්වයෙන් ඉවත්වූ සංඛ්‍යාව සහ ඔවුන්ට ගෙවන ලද මුදල;
- (iii) අඛණ්ඩව එම අරමුදලේ සාමාජිකත්වය දැරූ සංඛ්‍යාව සහ ඔවුන් නමින් ඉතිරිව තිබූ මුදල;

කොපමණද යන්න එතුමා සඳහන් කරන්නෙහිද?

- (ඇ) (i) සේවා පක්ෂය එම අරමුදලින් වරින්වර ලබාගත් මුදල් සහ මුදල් ලබාගත් පදනම කවරේද;
- (ii) ලබාගත් මුදල් ප්‍රතිපූරණය කර තිබේද;
- (iii) මෙම අරමුදල ශ්‍රී ලංකා මහ බැංකුව යටතට පත්කළහොත් මෙනෙක් සේවකයින් ලබාගත් වරප්‍රසාද අභිමතය;

- (iv) එසේ නම්, එම වරප්‍රසාද ආරක්ෂා කරන්නේද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ජාතික මංමාවත් පනත යටතේ නියෝග, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි අනුව්‍යවස්ථාව සහ 2008 අංක 40 දරන ජාතික මංමාවත් පනතේ 13 සහ 14 වැනි වගන්ති සමඟ කියවිය යුතු, එම පනතේ 89 වැනි වගන්තියේ (2) වැනි උපවගන්තියේ (ඇ) ඡේදය යටතේ, ගාස්තු ගෙවිය යුතු ජාතික මහාමාර්ගයේ භාවිතා කරන සෑම වාහනයකම රියදුරකුගෙන්ම අය කළ යුතු ගාස්තු පිළිබඳව ජනාධිපතිවරයා විසින් සාදන ලදුව, 2011 නොවැම්බර් 18 දිනැති අංක 1732/12 දරන අති විශේෂ ගැසට් පත්‍රයේ පළකරනු ලැබ, 2012.01.17 දින ඉදිරිපත් කරන ලද නියෝග අනුමත කළ යුතු ය.

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*6.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*7.

කෘෂිකර්ම අමාත්‍යාංශය, — පළිබෝධනාශක පාලනය කිරීමේ පනත යටතේ නියෝග, — 1980 අංක 33 දරන පළිබෝධනාශක පාලනය කිරීමේ පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් සාදන ලදුව, 2011 ජූලි 27 දිනැති අංක 1716/23 දරන අති විශේෂ ගැසට් පත්‍රයේ පළ කරනු ලැබ, 2011.12.12 දින ඉදිරිපත් කරන ලද නියෝග අනුමත කළ යුතු ය.

*8.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

*11.

ගොවිජන සේවා හා වනජීවී අමාත්‍යාංශය, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වන) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
